

ಶ್ರೀ ಬಿ. ಬಿ. ಜಯಚಾಮರಾಜೇಂದ್ರಪ್ರಸಾದ್.—ಈ ಸಂದರ್ಭದಲ್ಲಿಯೇ ಕೆಲವು ವಿಚಾರಗಳನ್ನು ಹೇಳಬೇಕಾಗುತ್ತದೆ. ಇದೇ ರೀತಿ ಬಗೆಹರಿಸುವ ಇನ್ನೂ ಅನೇಕ ಸಮಸ್ಯೆಗಳು ಇವೆ. ಅವುಗಳನ್ನೆಲ್ಲಾ ಇದೇ ರೀತಿ ಆದಷ್ಟು ಬೇಗ ಬಗೆಹರಿಸಬೇಕೆಂದು ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ.

MR. SPEAKER.—The Hon'ble Minister may take note of it.

Minerals available in the State.

229 SRI H. GANGADHARAN (Krishnaraja)—Will the Minister for Forest, Mines and Geology be pleased to state.—

(a) the minerals that are available abundantly in the State and the quantum of the said minerals available per year; and the amount earned by the State out of these minerals;

(b) the minerals that are processed and utilised here out of the minerals available in the State, the minerals that are exported to other countries without processing and its quantity and value;

(c) the names of places (District) of the State and the names of minerals that are being exported to the foreign countries without processing ?

SRI G. MADEGOWDA (Minister for Forest, Mines and Geology).—

(a) The details of quantum of minerals produced and the royalty earned by the State during the year 1980 are laid on the Table of the House. *

(b) The particulars of quantum of minerals produced in the State during 1980, the particulars of quantum of minerals that are being exported without process and its value are laid on the Table of the House. *

(c) (1) Iron Ore : Bellary, Uttara Kannada, Tumkur, Chickmagalur and Chitradurga.

(2) Manganese Ore : Uttara Kannada, Belgaum, Tumkur, Chickmagalur and Shimoga.

(3) Chromite Ore : Hassan.

(4) Granite Stones : Mysore Bangalore, Raichur, Bellary and Bijapur.

ಶ್ರೀ ಎಚ್. ಗಂಗಾಧರನ್.—ರೀಟಂ ರಲ್ಲಿ ನಮ್ಮ ರಾಜ್ಯದಲ್ಲಿ 2900 ಟನ್ ಚಿನ್ನ, 90,625 ಟನ್ ತಾಮ್ರದ ಅದಿರು, 21 ಲಕ್ಷದ 40 ಸಾವಿರ ಟನ್ ಕಬ್ಬಿಣದ ಅದಿರು, 9 ಲಕ್ಷದ 25 ಸಾವಿರ ಟನ್ ಮ್ಯಾಂಗನೀಸ್ ಅದಿರು ಉತ್ಪಾದನೆ ಮಾಡಿದ ಎಂದು ಇಲ್ಲಿ ವಿವರ ಕೊಟ್ಟಿದ್ದಾರೆ. ಕಬ್ಬಿಣದ ಅದಿರು, ಮ್ಯಾಂಗನೀಸ್ ಅದಿರು ಕ್ರೋಮೈಟ್ ಅದಿರು ಹಾಗೂ ಅಲಂಕಾರ ಶಿಲೆಗಳ ಮೂಲಕ 0.2 ಕೋಟಿ ರೂ. ಲಕ್ಷ ರೂ. ಗಳು ಆದಾಯ ಬಂದಿದ್ದರೂ ಸಹ ಸರ್ಕಾರಕ್ಕೆ ಸದಾಯವಾಗಿರುವ ರಾಜಧನ ಕೇವಲ 9 ಕೋಟಿ 41 ಲಕ್ಷ ರೂ. ಗಳು ಮಾತ್ರ. ಇನ್ನೂವ ಹಣ ಎಲ್ಲಿ ಹೋಯಿತು?

SRI G. MADE GOWDA. I think I will have to verify the figures. But the total royalty is about Rs. 4 crores.

ಶ್ರೀ ಹೆಚ್. ಗಂಗಾಧರ್.—ತಾವು ಈ ಪ್ರಶ್ನೆಯಲ್ಲಿ ಕಬ್ಬಿಣದ ಅದಿರು ಬಳಸಿ, ಉತ್ತರ ಕನ್ನಡ, ತುಮಕೂರು, ಚಿಕ್ಕಮಗಳೂರು ಮತ್ತು ಚಿತ್ರದುರ್ಗ ಈ ಭಾಗಗಳಲ್ಲಿ ಸಿಗುತ್ತದೆ ಅಂತ ಹೇಳಿದ್ದೀರಿ. ನಾನು ಇದರ ಬಗ್ಗೆ ಕೇಳುವುದೇನೆಂದರೆ ತುಮಕೂರು ಮತ್ತು ಚಿತ್ರದುರ್ಗ ಈ ಜಿಲ್ಲೆಯಲ್ಲಿ ಕಬ್ಬಿಣದ ಅದರನ್ನು ತೆಗೆಯುವುದಕ್ಕೆ ತಾವೇನು ವ್ಯವಸ್ಥೆ ಮಾಡಿದ್ದೀರಾ ಅನ್ನುವುದನ್ನು ಹೇಳುತ್ತೀರಾ Whether any scheme is worked out for that ?

ಶ್ರೀ ಜಿ. ಮಾದೇಗೌಡ.—ನಾವು ಚಿತ್ರದುರ್ಗ ಮತ್ತು ತುಮಕೂರು ಜಿಲ್ಲೆಗಳಲ್ಲಿ ಈ ಕಬ್ಬಿಣದ ಅದಿರು ಸಿಗುತ್ತದೆ ಅಂತ ಹೇಳಿದ್ದೇವೆ. ವಿನ್ಯಾ ಡಿಪಾರ್ಟ್‌ಮೆಂಟಿನವರು ಅಲ್ಲಿ ಕೆಲಸ ಮಾಡುತ್ತಾ ಇಲ್ಲ. ಯಾರಾದರೂ ಮುಂದೆ ಬಂದು ಲೀಸ್‌ಗೆ ಕೇಳುವುದಾದರೆ ಕೊಡುತ್ತೇವೆ.

ಶ್ರೀ ಹೆಚ್. ಗಂಗಾಧರ್.—ತಾವು ಈ ತುಮಕೂರಿನಲ್ಲಿ ಕಬ್ಬಿಣದ ಅದಿರನ್ನೂ ಮತ್ತು ಮ್ಯಾಂಗ್‌ನೀಸ್ ಅದಿರನ್ನೂ ತೆಗೆಯಲಿಕ್ಕೆ ಪ್ರೈವೇಟ್ ಪಾರ್ಟ್‌ನಿಗೆ ಲೈಸೆನ್ಸ್ ಕೊಟ್ಟಿದ್ದೀರಲ್ಲಾ, ಯಾರಿಗೆ ಕೊಟ್ಟಿದ್ದೀರಾ ಎಷ್ಟು ವರ್ಷ ಲೀಸ್‌ಗೆ ಕೊಟ್ಟಿದ್ದೀರಾ ಅನ್ನುವುದನ್ನು ಹೇಳುತ್ತೀರಾ

ಶ್ರೀ ಜಿ. ಮಾದೇಗೌಡ.—ಅದರ ಡಿಟೇಲ್ಸ್ ಈಗ ನನ್ನ ಹತ್ತಿರ ಇಲ್ಲ.

MR.-SPEAKER.—He wants notice.

ಶ್ರೀ ಬಿ. ವಿ. ಕಕ್ಕಲಾಯ.—ಮಾನ್ಯ ಸಚಿವರು ಉತ್ತರ ಕೊಡುತ್ತಾ ಇರುವುದನ್ನು ನೋಡಿದರೆ ಅವರು ಉತ್ತರವನ್ನು ಸರಿಯಾಗಿ ಅಭ್ಯಾಸ ಮಾಡಿಕೊಂಡು ಬಂದವಾಗೆ ಕಾಣಲಿಲ್ಲಾ ನಾವು ಸಾಮಾನ್ಯವಾಗಿ ನಿರೀಕ್ಷಣೆ ಮಾಡತಕ್ಕಂಥಾ ಉಪ ಪ್ರಶ್ನೆಗಳನ್ನೇ ಕೇಳಿದ್ದೇವೆ ಬೇರೆ ಇನ್ನೇನೂ ಕೇಳಿಲ್ಲಾ. ಅದಕ್ಕೆ ಅವರು ಅದನ್ನು ಚೆನ್ನಾಗಿ ಅಭ್ಯಾಸ ಮಾಡಿಕೊಂಡು ಬಂದ ಹಾಗೆ ಕಾಣಲಿಲ್ಲಾ ಅಂತ ಕಾಣುತ್ತೆ,

ಶ್ರೀ ಜಿ. ಮಾದೇಗೌಡ.—ಯಾರಾರೂ ಇದಕ್ಕೆ ಆರ್ಜಿ ಹಾಕಿದ್ದಾರೆ, ಯಾರಾರಿಗೆ ಎಷ್ಟು ವರ್ಷ ಅದನ್ನು ಲೀಸ್‌ಗೆ ಕೊಟ್ಟಿದ್ದಾರೆ, ಈ ರೀತಿಯಾಗಿ ಇಂಡಿಯನ್‌ಯಲ್ ಆಗಿ ಪ್ರಶ್ನೆಯನ್ನು ಮಾನ್ಯ ಸದಸ್ಯರು ಈಗ ಹಾಕಿದ್ದಾರೆ. ಮೊದಲೇ ಅವರು ಈ ಬಗ್ಗೆ ನೇರವಾದ ಪ್ರಶ್ನೆಯನ್ನು ಹಾಕಿದರೆ ಉತ್ತರ ಬಂದಿರಬಹುದಾಗಿತ್ತು. ಅವರು ಕೇಳಿರುವ ಪ್ರಶ್ನೆಯೇ ಬೇರೆ, ಈಗ ಇಲ್ಲಿ ಕೇಳುವ ಪ್ರಶ್ನೆಯೇ ಬೇರೆ. ಯಾರಾರಿಗೆ ಲೀಸ್ ಕೊಟ್ಟಿದ್ದಾರೆ ಎಂದು ವೇಳೆಬೇಕಾದರೆ ಅದರ ಬಂದು ದೊಡ್ಡ ಪಟ್ಟಿಯೇ ಇದೆ, ಬೇಕಾದರೆ ಹೇಳುತ್ತೇನೆ. ಯಾರಾರಿಗೆ ಲೀಸ್ ಗ್ರಾಂಟ್ ಕೊಟ್ಟಿದ್ದೇವೆ ಎಂದರೆ ಗೋಲ್ಡ್ ಅನ್ನು ೩ ಕಂಪನಿಗೆ ಕೊಟ್ಟಿದ್ದೇವೆ, ಮ್ಯಾಂಗನೀಸ್ ಅನ್ನು ೧೭೨ ಜನರಿಗೆ ಕೊಟ್ಟಿದ್ದೇವೆ, ಐರ್ನ್ ಓರ್ ಅನ್ನು ೧೬೯ ಜನರಿಗೆ ಕೊಟ್ಟಿದ್ದೇವೆ, ಲೈಮ್‌ಸ್ಟೋನ್ ಅನ್ನು ೯೫ ಜನಕ್ಕೆ ಲೈಸೆನ್ಸ್ ಗ್ರಾಂಟ್ ಮಾಡಿದ್ದೇವೆ, ಚೈನಾ ಕ್ಲೇ ಅನ್ನು ೪೯ ಪರ್ಸನ್ಸ್‌ಗೆ ಕೊಟ್ಟಿದ್ದೇವೆ, ಸಿಲಿಕಾನ್ ಸ್ಟಾಂಡ್ ಅನ್ನು ೪೦ ಜನಕ್ಕೆ ಕೊಟ್ಟಿದ್ದೇವೆ. ಹೀಗೆ ಸಾವಿರಾರು ಜನರಿಗೆ ಕೊಟ್ಟಿದ್ದೇವೆ, ಅದರಲ್ಲಿ ಇಂಡಿಯನ್‌ಯಲ್ ಆಗಿ ಯಾರಾರಿಗೆ ಕೊಟ್ಟಿದ್ದಾರೆ ಅನ್ನುವುದನ್ನು ಹೇಳುವುದಕ್ಕೆ ಬರುವುದಿಲ್ಲ. ಅದಕ್ಕೆ ಪ್ರತ್ಯೇಕವಾದ ಪ್ರಶ್ನೆ ಹಾಕಿದರೆ ಉತ್ತರ ಬಂದಿರಬಹುದು.

ಶ್ರೀ ಹೆಚ್. ಗಂಗಾಧರ್.—ನಮ್ಮ ದೇಶದಲ್ಲಿ ಖನಿಜ ಏನು ಸಿಕ್ಕುತ್ತದೋ ಇದು ಪ್ರಮುಖವಾದ ರಾಜ್ಯ ಸಂಪತ್ತು. ಇದರಲ್ಲಿ ಎಷ್ಟು ಕ್ವಾಂಟಮ್‌ಗೆ ತಾವು ಲೈಸೆನ್ಸ್ ಕೊಟ್ಟಿದ್ದೀರಾ ಸರ್ಕಾರಕ್ಕೆ ಅದರಿಂದ ಎಷ್ಟು ದುಡ್ಡು ಬರಬೇಕು ಎನ್ನುವುದು ಲೆಕ್ಕಾಚಾರ ಇರಬೇಕಿಲ್ಲಾ, ಅದಕ್ಕೋಸ್ಕರವಾಗಿ ಯಾರಿಗೆ ಲೈಸೆನ್ಸ್ ಕೊಟ್ಟಿದ್ದೀರಾ ಅನ್ನುವ ಪ್ರಶ್ನೆಯನ್ನು ಕೇಳಬೇಕಾಗಿದೆ. ತಮಗೆ ಬಂದು ಉದಾಹರಣೆ ಹೇಳುವುದಾದರೆ, ಮೈಸೂರು ಜಿಲ್ಲೆಯಲ್ಲಿ ಬ್ಲಾಕ್‌ಸ್ಟೋನ್ ಅನ್ನು ೩ ಎಕರೆ ಕೊಟ್ಟಿದ್ದರೆ ಅವರು ೧೩ ಎಕರೆ ಮಾಡಿಕೊಂಡು ತುಂಬಾ ಆದಾಯ ಪಡೆದುಕೊಳ್ಳುತ್ತಿದ್ದಾರೆ. ಮಂಗಳೂರಿನ ಬಂದರಿನಲ್ಲೂ ಸಹ ನಾವ್ಯಾರಾದರೂ ಹೋಗಿ ನೋಡಿದರೆ ಆ ಸ್ಟೋನ್ಸ್ ದಾರಿ ದಾರಿಯಲ್ಲಿ ಬಿದ್ದಿರುತ್ತದೆ. ಇದರಿಂದ ನಮ್ಮ ಸರ್ಕಾರಕ್ಕೆ ಬರುವ ಆದಾಯ ಸೋರಿಹೋಗುವುದಿಲ್ಲವೇ? ಇದರಿಂದ ಸರ್ಕಾರದ ಸಂಪತ್ತಿಗೆ ಅನ್ಯಾಯವಾಗುವುದಿಲ್ಲವೇ? ಇದರಿಂದ ಯಾರಾರಿಗೆ ಲೈಸೆನ್ಸ್ ಕೊಟ್ಟಿದ್ದೀರಾ ಅಂತ ಕೇಳಿದ್ದು. ಆ ಅಕ್ಕಿ-ಮೆಲ್ಲೆ ಇಲ್ಲದೇ ಹೋದರೆ ಇದರಿಂದ ಎಷ್ಟು ಹಣ ಬರುತ್ತದೆ ಅನ್ನುವುದನ್ನಾದರೂ ಹೇಳುತ್ತೀರಾ?

ಶ್ರೀ ಜಿ. ಮಾದೇಗೌಡ.—ಕಬ್ಬಿಣದ ಅದಿರು, ಮ್ಯಾಂಗನೀಸ್ ಅದಿರು, ಕ್ರೋಮೈಟ್ ಅದಿರು ಹಾಗೂ ಅಲಂಕಾರ ಶಿಲೆಗಳ ಮೂಲಕ ೧೨ ಕೋಟಿ ೧೬ ಲಕ್ಷ ೩೫೦ ರೂಪಾಯಿ ವರಮಾನ ಬರುತ್ತದೆ. Out of value of iron—one ರಾಯಲ್ಲಿ ಬರುವುದು ಕೇವಲ ೪ ಕೋಟಿ ೬೨ ಲಕ್ಷ ರೂಪಾಯಿಗಳು ಮಾತ್ರ. ಈ ರಾಯಲ್ಲಿಯಿಂದ ಸರ್ಕಾರಕ್ಕೆ ಬರುವ ಆದಾಯ ೧ ಲಕ್ಷ ೩೩ ಸಾವಿರ ೪೬೦ ರೂಪಾಯಿ ಮಾತ್ರ. ಹೊರದೇಶಕ್ಕೆ ಕಳುಹಿಸಿದಂಥಾ ವ್ಯಾಲ್ಯೂ ಆಫ್ ಐರನ್ ಓರ್ ಗೆ ರಾಯಲ್ಲಿ ಬರತಕ್ಕಂಥಾದ್ದು ಇಷ್ಟು. ಅದರಲ್ಲಿ ನಮಗೆ ಆದಾಯ ಬರತಕ್ಕಂಥಾದ್ದು ಇಷ್ಟು ೧ ಲಕ್ಷ ೩೩ ಸಾವಿರ ೪೬೦ ರೂಪಾಯಿ ಮಾತ್ರ.

ಶ್ರೀ ಬಿ.ವಿ. ಕಕಿಲಾಯ.—ತಾವು ಹೊರಗಡೆ ದೇಶಕ್ಕೆ ನಮ್ಮ ದೇಶದಿಂದ ಕಳುಹಿಸಿದಂಥಾ ಖನಿಜ ಮೌಲ್ಯಕ್ಕೆ ಸರ್ಕಾರಕ್ಕೆ ಬರುವಂಥಾ ರಾಯಲ್ಲಿಗೂ ಮತ್ತು ಅದರಿಂದ ನಮಗೆ ಬರುವಂಥಾ ಆದಾಯಕ್ಕೂ ನೋಡಿದರೆ ಬಹಳಷ್ಟು ವ್ಯತ್ಯಾಸ ಇದೆಯೆಲ್ಲಾ ಹಾಗಾದರೆ ನೀವು ಈ ದಿಶೆಯಲ್ಲೇ ಮುಂದೆ ಹೋದರೆ ಸರ್ಕಾರಕ್ಕೆ ಇನ್ನೂ ಹೆಚ್ಚು ಆದಾಯ ಬರುತ್ತದೆ ಎಂದು ನಿರೀಕ್ಷಿಸೋಣವೇ ?

ಶ್ರೀ ಜಿ. ಮಾದೇಗೌಡ.—ಅಧ್ಯಕ್ಷರೇ ನಾವು ಹೊರಗಡೆ ದೇಶಕ್ಕೆ ಕಬ್ಬಿಣದ ಅದಿರು, ಮ್ಯಾಂಗನೀಸ್ ಅದಿರು, ಕ್ರೋಮೈಟ್ ಅದಿರು ಹಾಗೂ ಅಲಂಕಾರ ಶಿಲೆಗಳು ಕಳುಹಿಸತಕ್ಕಂಥಾದ್ದು ನೋಡಿದರೆ ಒಟ್ಟು ೪೨ ಕೋಟಿ ೩೯ ಸಾವಿರ ೬೧೭ ಟನ್ ಆಗುತ್ತದೆ. ಒಟ್ಟು ಇದರ ವ್ಯಾಲ್ಯೂ ನೋಡಿದರೆ ನಾನು ಮೊದಲೇ ಹೇಳಿದ ಹಾಗೆ ೧೨ ಕೋಟಿ ೧೬ ಲಕ್ಷ ೩೫೦ ರೂಪಾಯಿ ಆಗುತ್ತದೆ. ಅದರಲ್ಲಿ ನಮಗೆ ಬರತಕ್ಕಂಥಾ ಆದಾಯ ೧ ಲಕ್ಷ ೩೩ ಸಾವಿರ ೪೬೦ ರೂಪಾಯಿ ಮಾತ್ರ.

ಶ್ರೀ ಬಿ.ವಿ. ಕಕಿಲಾಯ.—ನಮ್ಮ ದೇಶದ ಖನಿಜ ಸಂಪತ್ತು ಒಟ್ಟು ಮೌಲ್ಯ ೪೨ ಕೋಟಿ ೩೯ ಸಾವಿರ ೬೧೭ ಟನ್ ಅಷ್ಟು ವಿವೇಶಕ ಹೋಗುತ್ತದೆ. ಅದರಿಂದ ನಮ್ಮ ರಾಜ್ಯ ಸರ್ಕಾರಕ್ಕೆ ಬರತಕ್ಕಂಥಾ ಆದಾಯ ೧ ಲಕ್ಷ ೩೩ ಸಾವಿರ ೪೬೦ ರೂಪಾಯಿ. ಇಷ್ಟು ಕಡಿಮೆ ಆದಾಯ ಬಂದಿಯೆಲ್ಲಾ ಇದಕ್ಕೆ ಸರ್ಕಾರದವರು ಏನು ಯೋಚನೆ ಮಾಡಿದ್ದೀರಾ ಅನ್ನುವುದನ್ನು ತಿಳಿಸುತ್ತೀರಾ ? ನಮ್ಮ ದೇಶದ ಅತಿ ಮುಖ್ಯವಾದ ಸಂಪತ್ತು ಖನಿಜ ಸಂಪತ್ತು. ನಾವು ಅಲ್ಲಲ್ಲಿ ನೋಡಿದರೆ ಇಂಥಾ ಶಿಲೆಗಳನ್ನು, ಗುಡ್ಡ ಗುಡ್ಡ ರಾಶಿಯಾಗಿದ್ದು ನೋಡುತ್ತಿದ್ದೆವು. ಈವೊತ್ತಿನ ದಿವಸ ಅದಲ್ಲಾ ಹೋಗಿಬಿಟ್ಟು ಅದರ ಮೌಲ್ಯವೇ ಕಡಿಮೆಯಾಗುತ್ತಾ ಇದೆ. ನಾವು ಈ ಸಂಪತ್ತನ್ನು ವಿವೇಶಗಳಿಗೆ ಅಂದರೆ ಜಪಾನ್ ಮುಂತಾದ ದೇಶಗಳಿಗೆ ಈವೊತ್ತಿನ ದಿವಸ ನಾವು ಏನು ಕಳುಹಿಸಿದ್ದೇವೋ ಅದರಿಂದ ನಮ್ಮ ಸರ್ಕಾರಕ್ಕೆ ಆದಾಯ ಬಂದಿರುವುದನ್ನು ನೋಡಿದರೆ ೧ ಲಕ್ಷ ೩೩ ಸಾವಿರ ೪೬೦ ರೂಪಾಯಿ ಮಾತ್ರ. ಇದು ಬಹಳ ಕಡಿಮೆ ಆದಾಯ ಎನ್ನುವುದನ್ನು ತಾವೇನಾದರೂ ಯೋಚನೆ ಮಾಡಿದ್ದೀರಾ ? ಕಂಟ್ರಾಕ್ಟರ್ ಮತ್ತು ಇವರು ಪೂಮಿಲಾಗಿದ್ದು ಕೊಂಡು ನಮ್ಮ ದೇಶದ ಸಂಪತ್ತನ್ನು ಕೊಳ್ಳಿ ಹೊಡೆಯುತ್ತಿದ್ದಾರಲ್ಲಾ ಇದರ ಬಗ್ಗೆ ತಾವೇನು ಕ್ರಮ ತೆಗೆದುಕೊಂಡಿದ್ದೀರಾ ? ಇಷ್ಟು ಕೋಟಿ ಗಟ್ಟಲೆ ಮೌಲ್ಯವನ್ನು ಹೊರದೇಶಕ್ಕೆ ಕಳುಹಿಸಿದಾಗ ಇದರಿಂದ ನಮಗೆ ಬರತಕ್ಕಂಥಾ ಆದಾಯ ಕೇವಲ ೧ ಲಕ್ಷ ೩೩ ಸಾವಿರ ೪೬೦ ಬಂದಿದೆಯೆಲ್ಲಾ ಇದರ ನಿಮ್ಮ ಇಲಾಖೆಯವರು ಏನಾದರೂ ಯೋಚನೆ ಮಾಡಿದ್ದಾರೆಯೇ ? ಇದರಿಂದ ನಮ್ಮ ದೇಶದಲ್ಲಿರುವ ಅಪಾರ ಸಂಪತ್ತು ದುರ್ವಿನಿಯೋಗವಾಗುವುದಿಲ್ಲವೇ ? ಇದರ ಬಗ್ಗೆ ತಾವೇನು ಕ್ರಮ ತೆಗೆದುಕೊಂಡಿದ್ದೀರಾ ?

ಶ್ರೀ ಜಿ. ಮಾದೇಗೌಡ.—ನಮ್ಮ ದೇಶದಲ್ಲಿ ಖನಿಜ ಸಂಪತ್ತು ಅಪಾರವಾಗಿದೆ ಅನ್ವತಕ್ಕಂಥಾದ್ದನ್ನು ಎಲ್ಲರೂ ಒಪ್ಪತಕ್ಕಂಥಾ ಮಾತು. ನಮ್ಮ ದೇಶದಲ್ಲಿ ಖನಿಜ ಸಂಪತ್ತು ಏನು ಸಿಕ್ಕುತ್ತದೆ ಅದನ್ನು ಉಪಯೋಗಿಸಿಕೊಂಡು ಕೈಗಾರಿಕೆಗಳನ್ನು ತೆರೆಯಬೇಕೆಂಬ ಉದ್ದೇಶದಿಂದಲೇ ಇದಕ್ಕೆ ಮೈಸೂರು ಮಿನರಲ್ಸ್ ಲಿಮಿಟೆಡ್ ಅನ್ನುವ ಒಂದು ಸಂಸ್ಥೆಯನ್ನು ಮಾಡಿದ್ದೇವೆ. ಆ ಸಂಸ್ಥೆಯವರು ಸಾಧ್ಯವಾದಷ್ಟು ಮಟ್ಟಿಗೆ ಬಂಡವಾಳ ರಾಶಿ ಹಾಕಿಕೊಂಡು ಕೆಲವು ಕೈಗಾರಿಕೆಗಳನ್ನು ಪ್ರಾರಂಭ ಮಾಡಿದ್ದಾರೆ. ಇನ್ನೂ ಹೆಚ್ಚು ಕೈಗಾರಿಕೆಗಳನ್ನು ಪ್ರಾರಂಭ ಮಾಡಬೇಕೆನ್ನತಕ್ಕಂಥಾದ್ದು ಕೂಡ ನಮ್ಮ ಉದ್ದೇಶವಾಗಿದೆ. ತಮಗೆ ಹೇಳಬೇಕಾದರೆ ಈವೊತ್ತಿನ ದಿವಸ ಈ ಬಗ್ಗೆ ಭದ್ರವಾಗಿ ಐರನ್ ಅಂಡ್ ಸ್ಟೀಲ್‌ನಲ್ಲಿ ಏನು ಸಿಗುತ್ತದೋ ಅದನ್ನು ಉಪಯೋಗಿಸಿಕೊಳ್ಳುತ್ತಿದ್ದೇವೆ, ಇದರ ಜೊತೆಗೆ ಮೈನಿಂಗ್ ಆಫ್ ಐರನ್ ಓರ್ ಕುದುರೆಮುಖದಲ್ಲಿ ಬರತಕ್ಕಂಥಾದ್ದನ್ನು ಉಪಯೋಗಿಸಿಕೊಂಡು ಅಲ್ಲಿ ಪ್ರೈವೇಟ್ ಯೂನಿಟ್ ಮಾಡಿದ್ದೇವೆ, ಅಲ್ಲಿ ತಯಾರಾದಂಥಾ ಐರನ್ ಓರ್ ಅನ್ನು ಜಪಾನ್‌ಗೂ ಸಹ ಕಳುಹಿಸುತ್ತಿದ್ದೇವೆ. ಇದರ ಜೊತೆಗೆ ಐರನ್ ಓರ್ ಪ್ರೈವೇಟ್ ಯೂನಿಟ್ ಒಂದನ್ನು ದಾಂಡೇಲಿಯಲ್ಲೂ ಹಾಕಿದ್ದೇವೆ.

ನಾರ್ತ್ ಕೆನರಾ, ಬಳ್ಳಾರಿ ಮತ್ತು ಸಂಡೂರ್‌ನಲ್ಲೂ ಕೂಡ ಬಂದೊಂದು ಪೊಸೆಸಿಂಗ್ ಯೂನಿಟ್ ಅನ್ನು ಹಾಕಿದ್ದೇವೆ. ಮತ್ತು ಕೊಮ್‌ಟೆ ಪೊಸೆಸಿಂಗ್ ಇಂಡಸ್ಟ್ರೀಸ್ ಅನ್ನು ಬೈರಾಪುರ ಹಾಸನ ಜಿಲ್ಲಾ ಅಲ್ಲಿ ಹಾಕಿದ್ದೇವೆ. ಇದರ ಜೊತೆಗೆ ವೈಸೂರು ಜಿಲ್ಲೆಯಲ್ಲೂ ಕೂಡ ಕೆಲವು ಕಾರ್ಖಾನೆಗಳನ್ನು ಹಾಕಿದ್ದೇವೆ.

ಶ್ರೀಮ್ ಸೋನ್ ದೊಡ್ಡ ಪ್ರಮಾಣದಲ್ಲಿ ಬಾಗಲಕೋಟೆಯಲ್ಲಿ ದೊರೆಯುತ್ತಿರುವುದರಿಂದ ಅಲ್ಲಿ ಒಂದು ದೊಡ್ಡ ಸಿಮೆಂಟ್ ಫ್ಯಾಕ್ಟರಿ ಆಗಿರುವುದು ಮಾನ್ಯ ಸದಸ್ಯರಿಗೆ ಗೊತ್ತಿದೆ. ತುಮಕೂರು ಜಿಲ್ಲೆಯ ಅಪ್ಪಂದ್ರದಲ್ಲಿಯೂ ಒಂದು ದೊಡ್ಡ ಸಿಮೆಂಟ್ ಫ್ಯಾಕ್ಟರಿ ಇದೆ. ಇದಲ್ಲದೆ ಚಿತ್ರದುರ್ಗ ಜಿಲ್ಲೆಯ ಹೊಸದುರ್ಗದಲ್ಲಿಯೂ ಒಂದು ಮಿನಿ ಸಿಮೆಂಟ್ ಪ್ಲಾಂಟ್ ಬಂದಿದೆ, ಬಿಜಾಪುರ ಜಿಲ್ಲೆಯಲ್ಲಿ ಇಂಥ ಒಂದು ಸಣ್ಣ ಕಾರ್ಖಾನೆ ಇದೆ. ಜೈನಾ ಕ್ಲೆ ಬಗ್ಗೆ ಒಂದು ಪೊಸೆಸಿಂಗ್ ಇಂಡಸ್ಟ್ರಿ ಹಾಸನ ಜಿಲ್ಲೆಯಲ್ಲಿ ಸಧ್ಯದಲ್ಲಿಯೇ ಬರುವುದಿದೆ. ಹೀಗೆ ನಾವು ಹಲವಾರು ಪ್ರಯತ್ನಗಳನ್ನು ಮಾಡುತ್ತಿದ್ದೇವೆ. ನಮ್ಮಲ್ಲಿ ಏನು ಏನಿಜ ಸಂಪತ್ತು ದೊರೆಯುತ್ತಿದೆ ಅದನ್ನು ಪರಿವರ್ತನೆ ಮಾಡಿ ಕಾರ್ಖಾನೆಗಳನ್ನು ಸ್ಥಾಪನೆ ಮಾಡಬೇಕು ಎನ್ನುತ್ತಿದ್ದೇ ನಮ್ಮ ಮುಖ್ಯ ಉದ್ದೇಶ. ಇದಕ್ಕೆ ಕೋಟಾಂತರ ರೂಪಾಯಿಗಳ ಹಣ ಬೇಕಾಗುತ್ತದೆ. ಬಂದೊಂದು ಕಾರ್ಖಾನೆಯನ್ನು ಸ್ಥಾಪನೆ ಮಾಡಬೇಕಾದರೂ ನಮಗೆ ಕೋಟಾಂತರ ರೂಪಾಯಿಗಳ ಹಣ ಬೇಕಾಗುತ್ತದೆ. ಹಣದ ಕೊರತೆ ನಮ್ಮಲ್ಲಿರುವುದರಿಂದ ನಮ್ಮಲ್ಲಿರತಕ್ಕೆ ಏನಿಜಗಳನ್ನು ನಾವು ಹೊರಗಡೆ ಕಳುಹಿಸಬೇಕಾಗಿದೆ. ನಮ್ಮ ಮುಖ್ಯ ಕೈಗಾರಿಕೆಗಳನ್ನು ಸ್ಥಾಪನೆ ಮಾಡಬೇಕು ಎಂದು ಮುಂದೆ ಬಂದರೆ ನಾವು ಸರ್ಕಾರದವರು ಸಾಧ್ಯವಾದಷ್ಟು ಪ್ರಯತ್ನ ಮಾಡಿ ಅವರಿಗೆ ಸಹಾಯಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಎನ್. ಬಸವಯ್ಯ.—ತುಮಕೂರು ಜಿಲ್ಲೆಯಲ್ಲಿ ದೊರೆಯುತ್ತಕ್ಕಂಥ ಮ್ಯಾಂಗನೀಸ್ ಮತ್ತು ಕಬ್ಬಿಣದ ಅದಿರನ್ನು ಹೊರಗಡೆ ಕಳುಹಿಸುತ್ತಿದ್ದಾರೆ. ಮೈನಿಂಗ್ ಲೀಸ್‌ನೂ ಸಹ ತಾವು ಖಾಸಗೀ ಯವರಿಗೆ ಕೊಟ್ಟಿದ್ದೀರಿ. ಅಲ್ಲಿನ ಜನರು ಖಗ್ ಬರನ್ ಮತ್ತು ಸ್ಟಾಂಚ್ ಬರನ್ ಕಾರ್ಖಾನೆಗಳನ್ನು ಸ್ಥಾಪನೆ ಮಾಡುವುದಕ್ಕೆ ಮುಂದೆ ಬಂದರೆ ಮೈನಿಂಗ್ ಲೀಸ್ ಯಾರಿಗೆ ಕೊಟ್ಟಿದ್ದೀರಿ ಅವರಿಂದ ಮ್ಯಾಂಗನೀಸ್ ಮತ್ತು ಕಬ್ಬಿಣದ ಅದಿರನ್ನು ಸಪ್ಲೈ ಮಾಡತಕ್ಕ ವ್ಯವಸ್ಥೆ ಮಾಡಿಕೊಡುತ್ತೀರಾ?

ಶ್ರೀ ಜಿ. ಮಾದೇಗೌಡ.—ಅದ್ವಕ್ಷರೇ, ಯಾರಾದರೂ ಖಾಸಗಿಯವರು ಮೈನಿಂಗ್ ಲೀಸ್ ಕೊಂಡು ಎಂದೂ ಕೇಳಿದರೆ, ನಾವು ಕೊಡುತ್ತೇವೆ.

ಶ್ರೀ ಎನ್. ಬಸವಯ್ಯ.—ಆಯಾ ಸ್ಥಳದಲ್ಲಿಯೇ ಕಾರ್ಖಾನೆಗಳನ್ನು ಸ್ಥಾಪನೆ ಮಾಡಬೇಕಾದರೆ ಮೈನಿಂಗ್ ಲೀಸನ್ನು ತಾವು ಖಾಸಗಿಯವರಿಗೆ ಕೊಡಬೇಕಾಗುತ್ತದೆ. ಈಗ ಏನಾಗಿವೆ ಎಂದರೆ, ಸ್ಥಳದಲ್ಲಿ ಕಬ್ಬಿಣದ ಅದಿರನ್ನು ಕೊಟ್ಟರೆ ಲೀಸ್ ಒನರ್ಸ್ ಲಾಭ ಬರುವುದಿಲ್ಲವೆಂದು ಹೊರಗಡೆ ಕಳುಹಿಸುತ್ತಿದ್ದಾರೆ. ಆದ್ದರಿಂದ ಇವರಿಂದ ತಾವು ಸ್ಥಳದಲ್ಲಿ ಕಾರ್ಖಾನೆ ಮಾಡುವವರಿಗೆ ಮ್ಯಾಂಗನೀಸ್ ಮತ್ತು ಕಬ್ಬಿಣದ ಅದಿರನ್ನು ಒದಗಿಸತಕ್ಕ ವ್ಯವಸ್ಥೆ ಮಾಡಿಕೊಡುತ್ತೀರಾ?

ಶ್ರೀ ಜಿ. ಮಾದೇಗೌಡ.—ಕಬ್ಬಿಣದ ಅದಿರನ್ನು ಹೊರಗಡೆ ಕಳುಹಿಸಬೇಕಾದರೂ ಸಹ ಎಂ.ಎಂ.ಟಿ.ಸಿ. ಸಂಸ್ಥೆಯ ಮುಖಾಂತರವೇ ಕಳುಹಿಸಬೇಕು. ನಮ್ಮಲ್ಲಿ ಬೇಕಾದಷ್ಟು ಮ್ಯಾಂಗನೀಸ್ ಇದೆ, ಅವರು ಎಷ್ಟು ಕೇಳುತ್ತಾರೋ ಅಷ್ಟನ್ನು ಕೊಡುವುದಕ್ಕೆ ನಮ್ಮಲ್ಲಿ ಬೇಕಾದಷ್ಟು ಇದೆ. ಯಾರಾದರೂ ಹೊಸಬರು ಕಾರ್ಖಾನೆಗಳನ್ನು ಮಾಡುತ್ತೇವೆಂದು ಬಂದರೆ ನಾವು ಅದಿರನ್ನು ಕೊಡುವುದಕ್ಕೆ ಸಿದ್ಧರಿದ್ದೇವೆ ಎನ್ನುವುದನ್ನು ಹೇಳುತ್ತೇನೆ.

ಶ್ರೀ ವಿ. ಎಂ. ಫಾಡಿ.—ಕಾರವಾರ ಜಿಲ್ಲೆಯ ಸೂಪಾ ತಾಲ್ಲೂಕಿನಲ್ಲಿ ಮ್ಯಾಂಗನೀಸ್ ಮತ್ತು ಕಬ್ಬಿಣದ ಅದಿರು ಸಾಕಷ್ಟು ಸಿಕ್ಕುತ್ತಿದೆ. ಕಾಳಿ ಯೋಜನೆಯಲ್ಲಿ ಸೂಪ ತಾಲ್ಲೂಕು ಮಂಳುಗಡೆಯಾಗುವುದರಿಂದ, ಮಂಳುಗಡೆಯಾಗುವುದರೊಳಗಾಗಿ ಸಿಕ್ಕತಕ್ಕ ಕಬ್ಬಿಣದ ಅದಿರನ್ನು ಹೊರ ತೆಗೆಯುವುದಕ್ಕೆ ಏನು ಪ್ರಯತ್ನ ಮಾಡಿದ್ದೀರಿ?

ಶ್ರೀ ಜಿ. ಮಾದೇಗೌಡ.—ಕಾಳಿ ಯೋಜನೆಯಲ್ಲಿ ಮಂಳುಗಡೆಯಾಗತಕ್ಕ ಪ್ರದೇಶದಲ್ಲಿ ಸಿಕ್ಕತಕ್ಕ ಅದಿರನ್ನು ಹೊರ ತೆಗೆಯುವುದಕ್ಕೆ ವೈಸೂರು ಮಿನರಲ್ಸ್ ಸಂಸ್ಥೆಯವರು ದೆಚ್ಚಿನ ಆದ್ಯತೆಯನ್ನು ಕೊಟ್ಟಿದ್ದಾರೆ. ಮತ್ತು ತಕ್ಕ ಏರ್ಪಾಡನ್ನೂ ಸಹ ಮಾಡಿದ್ದಾರೆ.

ಶ್ರೀ ಬಿ. ವಿ. ಕಕ್ಕಿಲಾಯ.—ತಾವು ನನ್ನ ಪ್ರಶ್ನೆಗೆ ಸರಿಯಾದ ಉತ್ತರವನ್ನು ಕೊಡಲಿಲ್ಲ. ನಮ್ಮ ಖನಿಜ ಸಂಪತ್ತನ್ನು ಹೊರಗಡೆ ಏನು ಕಳುಹಿಸುತ್ತಿದ್ದಾರೆಂದೂ ಅದರ ಪ್ರತಿಯೊಂದು ಐಟಿಂಗೂ ಖಾಸಗಿ ಯವರು ಸರ್ಕಾರಕ್ಕೆ ರಾಯಲ್ಟಿಯನ್ನು ಕೊಡಬೇಕು ಎಂದು ಇದೆ. ಈಗ ರಾಯಲ್ಟಿ ಏನು ಸರ್ಕಾರ ದವರು ಫಿಕ್ಸ್ ಮಾಡಿದ್ದಾರೆಂದೂ ಅದು ಬಹಳ ಕಡಿಮೆ ಇದೆ. ಒಂದು ವರ್ಷಕ್ಕೆ ಇದರಿಂದ ರಾಜ್ಯಕ್ಕೆ ಬರುವ ಹಣ ಕೇವಲ ಒಂದು ಲಕ್ಷ ಚಿಲ್ಲರೆ. ಸುಮಾರು ೪೨ ಕೋಟಿ ರೂಪಾಯಿಗಳ ವ್ಯವಹಾರದಲ್ಲಿ ಸರ್ಕಾರಕ್ಕೆ ಬರುವುದು ಕೇವಲ ಒಂದು ಲಕ್ಷ ಚಿಲ್ಲರೆ ರೂಪಾಯಿಗಳು. ರಾಯಲ್ಟಿ ರೇಟು ಏನು ಇದೆ ಅದನ್ನು ಜಾಸ್ತಿ ಮಾಡಲಿಕ್ಕೆ ತಾವು ಏನಾದರೂ ವ್ಯವಸ್ಥೆ ಮಾಡುತ್ತೀರಾ? ರಾಜ್ಯದಲ್ಲಿ ಇದಕ್ಕೆ ವ್ಯಾಪಾರ ಇಲ್ಲದೆ ಇರುವುದರಿಂದ ಹೊರದೇಶಕ್ಕೆ ಸಂಪತ್ತು ಹೋಗುತ್ತಿದೆ. ಇದರಿಂದ ಖಾಸಗಿಯವರು ಕೋಟ್ಯಂತರ ರೂಪಾಯಿಗಳ ಲಾಭ ಮಾಡುತ್ತಿದ್ದಾರೆ. ರಾಯಲ್ಟಿ ದರವನ್ನು ತಾವು ರಿವೈಸ್ ಮಾಡಿಲ್ಲ ಇದನ್ನು ತಾವು ಪರಿಷ್ಕರಣೆ ಮಾಡಿ ಇನ್ನೂ ಹೆಚ್ಚು ೨೫ ಪರ್ಸೆಂಟ್ ಹಣ ರಾಜ್ಯದ ಬೊಕ್ಕಸಕ್ಕೆ ಬರುವ ಹಾಗೆ ಏನಾದರೂ ಮಾಡುತ್ತೀರಾ?

ಶ್ರೀ ಬಿ. ಮಾದೇಗೌಡ.—ರಾಯಲ್ಟಿ ರೇಟನ್ನು ನಿಗದಿ ಮಾಡತಕ್ಕದ್ದು ನಾವಲ್ಲ, ಕೇಂದ್ರ ಸರ್ಕಾರ ದವರು ಅದನ್ನು ಮಾಡುತ್ತಾರೆ. ಇಂಥ ಅಧಿಕಾರವೂ ಕೂಡ ನಮಗಿಲ್ಲ. ರೀಟರಿಂಗ್ನಲ್ಲಿ ಈ ರೇಟು ರಿವೈಸ್ ಆಗಿದೆ. ಎರಡು ವರ್ಷಗಳಿಗೊಂದು ಸಾರಿ ಇದನ್ನು ಕೇಂದ್ರ ಸರ್ಕಾರದವರು ರಿವೈಸ್ ಮಾಡು ತ್ತಾರೆ. ಅದರ ಪ್ರಕಾರವೇ ರೀಟರಿಂಗ್ನಲ್ಲಿ ರೇಟು ರಿವೈಸ್ ಆಗಿದೆ.

ಶ್ರೀ ವಿ. ವಿ. ಪತ್ತಾರ್.—ನಮ್ಮ ಬಿಜಾಪುರ ಜಿಲ್ಲೆಯಲ್ಲಿ ಎರಡು ರೀತಿಯ ಖನಿಜ ಸಂಪತ್ತು ದೊರೆಯುತ್ತದೆಂದು ಮಾನ್ಯ ಸಚಿವರು ತಿಳಿಸಿದ್ದಾರೆ. ಒಂದು ಅಲಂಕಾರ 'ಶಿಲೆ'ಗಳು, ಇನ್ನೊಂದು ಸುಣ್ಣದ ಕಲ್ಲು. ಬಿಜಾಪುರ ಜಿಲ್ಲೆಯಲ್ಲಿ ಒಂದು ಸಣ್ಣ ಸಿಮೆಂಟ್ ಫ್ಯಾಕ್ಟರಿ ಈಗಾಗಲೇ ಇದೆ, ಇದರ ಪ್ರೊಡಕ್ಷನ್ ಕೇವಲ ೩೦ ಟನ್ ಮಾತ್ರ. ಅದರ ಇಲ್ಲಿ ದೊರೆಯತಕ್ಕ ಸುಣ್ಣದ ಕಲ್ಲಿನ ವಿಸ್ತೀರ್ಣ ೬೦ ಕಿಲೋಮೀಟರುಗಳು. ಇದರ ಪೂರ್ಣ ಲೀಸನ್ನು ಮೈಸೂರು ಮಿನರಲ್ಸ್‌ಗೆ ಕೊಡಲಾಗಿದೆ. ಇದರಿಂದ ಏನಾಗಿದೆ ಎಂದರೆ, ಬೇರೆಯವರು ಯಾವರೀತಿಯ ಒಂದು ಕಾರ್ಖಾನೆಯನ್ನು ಸ್ಥಾಪನೆ ಮಾಡಬೇಕಾ ದರೂ ಸಹ ಸಾಧ್ಯವಾಗದ ಹಾಗೆ ಆಗಿದೆ. ಸುಣ್ಣವನ್ನು ಸುಡುವುದಕ್ಕೂ ಸಹ ಸಾಧ್ಯವಿಲ್ಲದೇ ಹೋಗಿದೆ. ಆದ್ದರಿಂದ ತಾವು ಈ ಸಂಸ್ಥೆಗೆ ಏನು ಲೀಸ್ ಕೊಟ್ಟಿದ್ದೀರಿ ಅದರ ಸ್ವಲ್ಪ ಪ್ರಮಾಣವನ್ನು ಕಡಿಮೆ ಮಾಡಿ ಬೇರೆ ಇಂಡಸ್ಟ್ರೀಸ್ ಬರುವುದಕ್ಕೆ ಅನುಕೂಲ ಮಾಡಿಕೊಡುತ್ತೀರಾ?

ಶ್ರೀ ಜಿ. ಮಾದೇಗೌಡ.—ಮಾನ್ಯ ಸದಸ್ಯರು ಏನು ಅಭಿಪ್ರಾಯ ಪಡುತ್ತಿದ್ದಾರೆ ಅದೇ ರೀತಿ ಯಲ್ಲಿಯೂ ನಾವು ಯೋಚನೆ ಮಾಡಿ ಬೇರೆ ಇಂಡಸ್ಟ್ರೀಸ್ ಮಾಡಬೇಕು ಎನ್ನುವ ಉದ್ದೇಶವನ್ನು ಇಟ್ಟುಕೊಂಡಿದ್ದೇವೆ. ಇದಲ್ಲದೆ ವಿದೇಶಗಳಿಗೂ ಕೂಡ ನಾವು ಅದರನ್ನು ಕಳುಹಿಸುತ್ತಿದ್ದೇವೆ. ಮೈಸೂರು ಮಿನರಲ್ಸ್ ಸಂಸ್ಥೆ ಏನು ಇದೆ ಅದು ಸರ್ಕಾರಿ ಸಂಸ್ಥೆ, ನಾವು ಬೇರೆ ಎಲ್ಲಿಯೂ ಈ ರೀತಿ ಯಾಗಿ ರಿಜರ್ವ್ ಮಾಡಿಲ್ಲ. ನಮ್ಮಲ್ಲಿ ಬೇಕಾದಷ್ಟು ಅದಿರು ಇದೆ, ಮಾನ್ಯ ಸದಸ್ಯರು ಕೈಗಾರಿಕೆಗಳನ್ನು ಸ್ಥಾಪನೆ ಮಾಡುವುದಾದರೆ ಎಷ್ಟು ರಾ ಮೆಟೀರಿಯಲ್ಸ್ ಬೇಕಾದರೂ ನಾವು ಕೊಡುತ್ತೇವೆ.

ಶ್ರೀ ಮುನಿಸ್ವಾಮಿ.—ಮಾನ್ಯ ಸಚಿವರು ಉತ್ತರ ಕೊಡುತ್ತಾ ರಾಯಲ್ಟಿಯನ್ನು ಕೇಂದ್ರ ಸರ್ಕಾರದವರು ಫಿಕ್ಸ್ ಮಾಡುತ್ತಾರೆ ನಮ್ಮ ಸರ್ಕಾರಕ್ಕೆ ಯಾವ ಅಧಿಕಾರವೂ ಇಲ್ಲ ಎನ್ನುವ ಮಾತನ್ನು ಹೇಳಿದ್ದಾರೆ. ಸುಮಾರು ೪೨ ಕೋಟಿ ರೂಪಾಯಿಗಳ ವ್ಯವಹಾರದಲ್ಲಿ ನಮ್ಮ ಸರ್ಕಾರಕ್ಕೆ ಬರುವ ಹಣ ಒಂದು ಲಕ್ಷ ಚಿಲ್ಲರೆ ಎಂದರೆ ಹೇಗೆ? ಖಾಸಗಿ ವ್ಯಕ್ತಿಗಳು ಇದರಿಂದ ಕೋಟ್ಯಂತರ ರೂಪಾಯಿ ಗಳ ಲಾಭ ಮಾಡುತ್ತಿದ್ದಾರೆ. ತಾವು ಕೇಂದ್ರದವರೊಡನೆ ಮಾತನಾಡಿ ಸೂಕ್ತ ರೀತಿಯ ಕ್ರಮ ಇದರ ಬಗ್ಗೆ ತೆಗೆದುಕೊಳ್ಳುತ್ತೀರಾ? ಮತ್ತು ನಮ್ಮ ಸರ್ಕಾರದ ಆದಾಯವನ್ನು ಹೆಚ್ಚು ಮಾಡುವುದಕ್ಕೆ ಹೆಚ್ಚು ಜವಾಬ್ದಾರಿಯನ್ನು ತಾವು ತೆಗೆದುಕೊಳ್ಳುವಿರಾ?

ಶ್ರೀ ಜಿ. ಮಾದೇಗೌಡ.—ರಾಯಲ್ಟಿಯನ್ನು ಫಿಕ್ಸ್ ಮಾಡತಕ್ಕದ್ದು ನಮ್ಮ ಕರ್ನಾಟಕಕ್ಕೆ ಒಂದಕ್ಕೆ ಅಲ್ಲ ಎಲ್ಲಾ ರಾಜ್ಯಗಳಿಗೂ ಕೇಂದ್ರ ಸರ್ಕಾರದವರು ಫಿಕ್ಸ್ ಮಾಡುತ್ತಾರೆ.

ಶ್ರೀ ಮುನಿಸ್ವಾಮಿ.—ನಾನು ಹೇಳುತ್ತಿರುವುದು, ಮೈನ್ ಒಸರ್ಸ್ ಆದಾಯ ತಿಂಗಳಿಗೆ ಹತ್ತು ಸಾವಿರ ರೂಪಾಯಿಗಳಿಗೂ ಮೇಲ್ಪಟ್ಟು ಇದೆ. ತಾವು ಕೇಂದ್ರದವರೊಂದಿಗೆ ಮಾತನಾಡಿ ರಾಯಲ್ಟಿ ಯನ್ನು ಹೆಚ್ಚು ಮಾಡುತ್ತೀರಾ?

ಶ್ರೀ ಜಿ. ಮಾದೇಗೌಡ. — ಮಾನ್ಯ ಸದಸ್ಯರನ್ನು ನಮ್ಮ ಸರ್ಕಾರದ ವತಿಯಿಂದ ಡೆಲ್ಲಿಗೆ ಕಳುಹಿಸಿ ಕೊಡುತ್ತೇನೆ ಅವರೇ ಹೋಗಿ ಮಾತನಾಡಿಕೊಂಡು ಈ ರಾಯಲ್ವಿಯನ್ನು ಜಾಸ್ತಿ ಮಾಡಿಕೊಂಡು ಬರಲಿ.

ಶ್ರೀ ಮುನಿಸ್ವಾಮಿ. — ನನಗೆ ಮಂತ್ರಿಗಿರಿಯನ್ನು ಕೊಟ್ಟರೆ. ನಾನೇ ಹೋಗಿ ಅಲ್ಲಿ ಸಂಬಂಧಪಟ್ಟ ವರೊಂದಿಗೆ ಮಾತನಾಡಬಲ್ಲೆ.

ಶ್ರೀ. ಎಚ್. ಎಲ್. ತಿಮ್ಮೇಗೌಡ. — ಮಾನ್ಯ ಮಂತ್ರಿಗಳು. ಮಾನ್ಯ ಸದಸ್ಯರನ್ನು ಅವರೇ ಕೇಂದ್ರ ಸರ್ಕಾರಕ್ಕೆ ಹೋಗಿ ಮಾತನಾಡಿಕೊಂಡು ಬರಲಿ ಎಂದು ಹೇಳುವುದು ಅಷ್ಟು ಸಮಾಜಸವಾಗಿ ಕಾಣುವುದಿಲ್ಲ. ತಾವು ಕೇಂದ್ರ ಸರ್ಕಾರದವರ ಜೊತೆಯಲ್ಲಿ ಮಾತನಾಡಿ ರಾಜ್ಯದಲ್ಲಿ ಈ ರೀತಿಯಾದ ಪರಿಸ್ಥಿತಿ ಇದೆ, ಇದರಿಂದ ರಾಯಲ್ವಿಯನ್ನು ಹೆಚ್ಚು ಮಾಡಬೇಕು ಎಂದು ಕೇಳತಕ್ಕ ಕೆಲಸ ನಿಮ್ಮದಲ್ಲವೇ?

ಶ್ರೀ ಜಿ. ಮಾದೇಗೌಡ. — ರಾಯಲ್ವಿಯನ್ನು ಫಿಕ್ಸ್ ಮಾಡತಕ್ಕ ವಿಷಯದಲ್ಲಿ ನಮ್ಮ ಸರ್ಕಾರಕ್ಕೆ ಯಾವುದೇ ಅಧಿಕಾರವೂ ಇಲ್ಲ. ಇದನ್ನು ಜಾಸ್ತಿ ಮಾಡಬೇಕು ಎಂದು ಎಲ್ಲಾ ರಾಜ್ಯ ಸರ್ಕಾರಗಳೂ ಸಹ ಕೇಂದ್ರ ಸರ್ಕಾರಕ್ಕೆ ಬರೆದುಕೊಂಡಿದ್ದಾರೆ. ನಾವು ಇದರ ಬಗ್ಗೆ ಬರೆದಿದ್ದೇವೆ. ಇದನ್ನು ಎರಡು ವರ್ಷಕ್ಕೊಂದು ಸಾರಿ ರಿವ್ಯೂಸ್ ಮಾಡುತ್ತಾರೆ, ಆ ರೀತಿಯಾಗಿ ರಿಟರನ್‌ನಲ್ಲಿ ರಿವ್ಯೂಸ್ ಮಾಡಿದ್ದಾರೆ. ನಾವು ಹೇಳಿದ ಹಾಗೆ ಅವರು ಕೇಳುವುದಿಲ್ಲ ಇದನ್ನು ರಿವ್ಯೂಸ್ ಮಾಡಿ. ರೇಟನ್ನು ಜಾಸ್ತಿ ಮಾಡಬೇಕು ಎಂದು ನಾವು ಕೂಡ ಕೇಂದ್ರ ಸರ್ಕಾರಕ್ಕೆ ಬರೆದಿದ್ದೇವೆ.

ಶ್ರೀ. ಎಚ್. ಎಲ್. ತಿಮ್ಮೇಗೌಡ. — ಕೊಡತಕ್ಕ ರಾಯಲ್ವಿ ಕಡಿಮೆ ಇದೆ. ಬೇರೆ ರಾಜ್ಯಗಳಲ್ಲಿ ಸಿಗುವ ಅದಿಗಿಂತ ನಮ್ಮ ರಾಜ್ಯದಲ್ಲಿ ಆ ಒಂದು ಸಂಪತ್ತು ಜಾಸ್ತಿ ಇದೆ. ಇಷ್ಟು ಅದಿರನ್ನು ಇಟ್ಟು ಕೊಂಡು ರಾಯಲ್ವಿ ಕಡಿಮೆ ತೆಗೆದುಕೊಳ್ಳುವುದು ಸರಿಯಲ್ಲ ಕೇಂದ್ರ ಸರ್ಕಾರದೊಡನೆ ಮಾತನಾಡಿ ಜಾಸ್ತಿ ಮಾಡಿ. ಎರಡು ವರ್ಷಕ್ಕೊಮ್ಮೆ ತಾವು ಹೆಚ್ಚು ಮಾಡಬಹುದು. ಕೇಂದ್ರ ಸರ್ಕಾರವನ್ನು ಒತ್ತಾಯ ಮಾಡುವುದು ನಮ್ಮ ರಾಜ್ಯ ಸರ್ಕಾರದ ಕರ್ತವ್ಯ ಅದನ್ನು ಮಾಡಬೇಕೆಂದು ಕೇಳುತ್ತೇನೆ.

ಶ್ರೀ ಎಚ್. ಗಂಗಾಧರನ್. — ನಮ್ಮ ಸರ್ಕಾರಕ್ಕೆ ಮಿನರಲ್ ಎಕಾನಮಿಕ್ಸ್ ಗೊತ್ತಿಲ್ಲ. ಆ ಒಂದು ದೇಶಾಭಿಮಾನ ಇದ್ದರೆ ಈ ಅನ್ಯಾಯವಾಗುತ್ತಿರಲಿಲ್ಲ. ೩೬ ಲಕ್ಷದ ೮ ಸಾವಿರ ಟನ್. ೮೦ ಸಾವಿರದ ೦೬೯ ಟನ್, ೪೨ ಲಕ್ಷದ ೩೬ ಸಾವಿರದ ೩೧೬ ಟನ್ ಅದಿರು ಸಿಗುವಾಗ ಅದರಲ್ಲಿ ೧ ಲಕ್ಷದ ೩೬ ಸಾವಿರದ ೪೬೭ ಟನ್ ಅದಿರನ್ನು ಪರಿಷ್ಕರಣ ಮಾಡುತ್ತಿದ್ದೇವೆ. ಅಷ್ಟು ಅದಿರನ್ನು ಪರಿಷ್ಕರಣ ಮಾಡುವುದಕ್ಕೆ ೫೦ ಸಾವಿರ ಜನರಿಗೆ ಉದ್ಯೋಗ ಸಿಗುತ್ತಿದೆ. ೪೧ ಲಕ್ಷದ ೬ ಸಾವಿರದ ೧೫೧ ಟನ್ ಅದಿರನ್ನು ಹೊರ ಗಡೆ ಕಳುಹಿಸುತ್ತಿದ್ದೇವೆ. ಆ ಅದಿರನ್ನು ನಮ್ಮಲ್ಲಿಯೇ ಪರಿಷ್ಕರಣ ಮಾಡಿದ್ದರೆ. ೬ ಲಕ್ಷ ಜನ ಏನು ನಿರದ್ಯೋಗಿಗಳಿದ್ದಾರೆ ಅವರಿಗೆ ಉದ್ಯೋಗ ದೊರೆಯುತ್ತಿತ್ತು ಆ ಉದ್ದೇಶ ಇಟ್ಟುಕೊಂಡು ನಾನು ಪ್ರಶ್ನೆ ಕೇಳಿದ್ದೇನೆ. ಈಗ ೩೫ ಲಕ್ಷದ ೮೭ ಸಾವಿರ ೯೨೧ ಟನ್ ಕಬಿಣದ ಅದಿರು ಎಷ್ಟು ಮುಖಾಂತರ ಹೊರಗಡೆ ಹೋಗುತ್ತಿದೆ. ಆ ಎಷ್ಟುಗಳು ಪ್ರಭಾವ ಬೀರಿ ವಿಷಯನಗರದಲ್ಲಿ ಸ್ಟೀಲ್ ಫ್ಯಾಕ್ಟರಿ ಆಗುವುದನ್ನು ತಡೆಗಟ್ಟುತ್ತಿದ್ದಾರೆ. ಕಬ್ಬಿಣದ ಅದಿರನ್ನು ಎಕ್ಸ್‌ಪೋರ್ಟ್ ಮಾಡಿ ಹಣ ಗಳಿಸುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ. ಲಕ್ಷಾಂತರ ಜನರಿಗೆ ಉದ್ಯೋಗ ಕೊಡತಕ್ಕ ಫ್ಯಾಕ್ಟರಿ ಮಾಡಲು ಪ್ರಯತ್ನ ಮಾಡುತ್ತೀರಾ? ಅದನ್ನು ಕಾರಗತ ಮಾಡುತ್ತೀರಾ ಎಂದು ಪ್ರಶ್ನೆಯನ್ನು ಕೇಳುತ್ತಿದ್ದೇನೆ.

ಶ್ರೀ ಜಿ. ಮಾದೇಗೌಡ. — ಮಾನ್ಯ ಸದಸ್ಯರು ಹೇಳುವುದು ಸರ್ಕಾರಕ್ಕೆ ಗೊತ್ತಿದೆ. ಅವರ ಎಷ್ಟಿಗಳನ್ನು ಕ್ಯಾನಲ್ ಮಾಡುವುದಕ್ಕೆ ಸರ್ಕಾರ ೫-೧೦ ವರ್ಷ ನಿಗದಿ ಮಾಡಿರುತ್ತದೆ. ಆ ಹಿರಿಯರನ್ನು ನಿರ್ದಾಷ್ಟ ಮಾಡಬಹುದು ಬಿಟ್ಟರೆ ಬಿಡಬಹುದು. ವಿಷಯನಗರ ಸ್ಟೀಲ್ ಫ್ಯಾಕ್ಟರಿ ಸ್ಥಾಪನೆ ಮಾಡುವುದಕ್ಕೆ ಇವರ ಕೈವಾಡ ಇದೆ ಎನ್ನುವುದು ಸರ್ಕಾರದ ಗಮನಕ್ಕೆ ಬಂದಿದೆ. ಅದಿರನ್ನು ಪರಿಷ್ಕರಣ ಮಾಡುವುದರಿಂದ ಸ್ಥಳೀಯರಿಗೆ ಉದ್ಯೋಗ ಕೊಡಬಹುದೆಂದು ಹೇಳಿದ್ದಾರೆ. ಅದಿರನ್ನು ಪರಿಷ್ಕರಣ ಮಾಡಬೇಕಾದರೆ ಕ್ಲೋಸ್ಟರ್ ರೂಪಾಯಿಗಳು ಬಿರ್ಚಾಗುತ್ತದೆ. ಕಾರ್ಖಾನೆಗಳನ್ನು ಮಾಡಬೇಕೆಂದು ಈಗ ಸರ್ಕಾರ ಒಂದೆರಡು ಹೊಸದಾಗಿ ತೆಗೆದುಕೊಂಡು ಪ್ರಯತ್ನ ಮಾಡಲಾಗುತ್ತಿದೆ. ಮೈಸೂರಿನಲ್ಲಿ ಮುರಾಲ್ಯಾ ವರ್ಷಗಳಿಂದ ಪ್ರಯತ್ನ ಮಾಡುತ್ತಿದ್ದಾರೆ. ಇರತಕ್ಕ ಅವಶ್ಯಕತೆಗನುಗುಣವಾಗಿ ಫ್ಯಾಕ್ಟರಿಗಳನ್ನು ಮಾಡಲು ಮುಂದಿನ ದೃಷ್ಟಿಯನ್ನಿಟ್ಟುಕೊಂಡು ಅದಿರನ್ನು ರಿಸರ್ವ್ ಮಾಡುವುದಕ್ಕೆ ಏನೇನು ಪ್ರಯತ್ನ ಮಾಡಬೇಕೋ ಅದನ್ನು ಕೂಡ ಮಾಡುತ್ತಿದ್ದೇವೆ.